

Sstaðnum



Rúni Nolsø, HB
Føddur: 21.05.1971
Hædd: 179 cm
Vækt: 78 kg
A-landsdystir: 3
Áður spælt við: VB
Meistaraheiti: 1998, 2002,
2003, 2004 (Øll við HB)
Steypsigrar: 1995, 1998, 2004
(Øll við HB)

ikki at fara undir venjing-
ina longu í november mán-
aði aftur. Tað verður so av
ongum!

Blöm: Og hava tit í HB
eisini havt tað strævið?

Rúni: Vit byrjaðu jú øgi-
liga tíðliga. Og í vetur
vandu vit tvær ferðir um
vikuna, so tað hevur verið
eitt langt kappingarár.

Blöm: Og tað kapping-
arárið endar nú leygardag-
in. Skulu vit tosa um sein-
asta dystin í Gundadali, so
er javnleikur jú ikki nakað,
sum nakar av pørtunum
kann brúka. Hava tit tosað
nakað um, hvussu tann
dysturin skal tacklast?

Pól: Vit hava ikki tosað
nakað um tað sum so. Men
mín áskoðan er heilt greitt,
at vit kunnu ikki satsa upp
á javnleik. Bæði tí tað altíð
er vandamikið í eini slíkari
støðu, tí tað tá verður lætt-
ari hjá HB at trýsta okkum.
Og sjálvandi eisini, tí vit
kunnu ikki satsa uppá, at
Gí skal taka stig á Skála.
Tann móguleikin trúgvi eg
ikki uppá. So eg rokni við,
at tað hjá okkum, HB og
Skála verður galdandi, at
vit skulu spæla álopsfótbólt
leygardagin.

Blöm: Og Rúni. Ert tú
samdur í, at tað verður
álopsfótbóltur leygardag-
in?

Rúni: Tað er einki sum
eitur. Serliga um tað líður
út á seinna hálvleik, uttan
nøkur avgerð er funnin. Tá
verða bæði liðini noydd at
satsa, og so kann tað væl
verða opið í hinum endan-
um. Einasti kjansurin fyri,
at vit fara at verja, er um
vit eru níggju menn móti
endanum, og tað framvegis
stendur á jøvnum. So mugu
vit gera alt, sum vit kunnu,
soleiðis at B36 ikki verður
meistari!

á spælarunum?

Pól: Tað haldi eg ikki. Og
eg haldi ikki, at vit vóru
hepnir at verða koyrdir úr
steypakappingini, tí annars
høvdu vit longu vunnið
fyrsta gullmerkið í ár! Men
eg haldi ikki, at vit hava
merkt tað í hópinum, og tað
hevur heldur ikki verið so
strævið, sum eg hevði vænt-
að. Sjálvur havi eg vant
síðani januar í fjør, so eg
hevði roknað við, at tað
bleiv væl tyngri, enn tað
hevur verið. Men har hevur
javna kappingin kanska
eisini gjørt sítt.

Blöm: Men tú gleðir teg
kanska kortini til at fáa
vetrarfrí?

Pól: Ja, tað geri eg heilt
sikkurt. Og eg ætli mær so

varð avgjört. Men skalt tú
taka støðu til, um kapping-
in skal verða 18 ella 27
umfør í framtíðini, so er tað
nóg so trupult bara at taka
støði í kappingini í ár. Og
eg eri samdur í Pól, at slík-
an spenning sum í ár, koma
vit aldrin at uppliva aftur.
Kanska verða tvey lið, sum
kappast til tað seinasta,
men so heldur ikki meira.

Blöm: Tít í B36 hava
serliga í seinnu hálvu havt
eitt ógvuliga strævið kapp-
ingarár. Kanska kann mann
siga, at tit vóru »hepnir« at
verða koyrdir úr steypa-
kappingini, tí árið annars
hevði verið enn longri.
Síðani juli hava tit spælt
nærum eitt ótal av dystum.
Er tað ikki farið at merkjast

Dreymaspark frá Súna

»Færøsk frisparks-
drøn sender Aab í
kvartfinalen« stend-
ur í donskum miðl-
um í dag. Og í Valby
var Jón Rói ískaldur,
tá seinasta brots-
sparkið sendi super-
ligufelagið, Viborg,
úr donsku steypa-
kappingini

DANSKA STEYPA- KAPPINGIN

Jákup Mørk

Talan gjørdist um rætti-
ligt føroyingakvøld, tá
1/8-finalurnar í donsku
steypakappingini vóru á
skránni í gjárkvøldi.

Størstu yvirskriftirnar
fekk Súni Olsen helst, tá
hann var maðurin, sum
tryggjaði AaB sigurin
móti FCM. Súni var ikki
millum teir fyrstu ellivu
hjá AaB, sum uppiborið
legði seg á odda stutt eftir
steðgin. Men eitt korter
fyri leiklok javnaði Frank
Kristensen, sum júst móti
AaB plagar at vera á
blettinum fyri FCM.

Soleiðis gjørdist talan
um longda leiktíð, og her
setti AaB seg alt fyri eitt á
dystin. Tað tóktist, sum
bíðaðu áskoðararnir bara
eftir, at avgerandi málið
skuldi koma, men teir
máttu bíða, til bara níggju
minuttir vóru eftir, áðr-
enn sigursmálið kom.
Men tá var tað eisini vert
at bíða eftir.

AaB vann sær fríspark
einar 25 metrar frá málin-
um hjá FCM. Súni Olsen,
sum annars gjørdi tað
gott, tá hann varð skiftur
inn á miðvøllin, varð sett-
ur at skjóta, og restina av
søguni hava vit føroying-
ar so oftani sæð. Gøtu-
maðurin hamraði eitt væl
skrúvandi skot upp um
manngarðin og móti mál-
inum. Og har hevði Ola
Tidmann ongan livandi
kjans, tá bólturin umveg-
is stólpan fann sær leið-
ina til meskarnar.

Tríggir føroyingar í 120 min

Mest óvantaða úrslitið
mundi Frem tó standa
fyri, tá teir á heimavølli
tóku ímóti Viborg. Og úr
einum føroyskum sjónar-
hornið var hugaligt at
staðfesta, at Jón Rói Ja-
cobsen og Jónas Þór Næs
vóru partur av Frem-verj-
uni, sum aftan fyri seg
hevði Gunnar Nielsen í
málinum.

Viborg er í ár væl fyri í
superliguni, og teir tókust
eisini vera á sigurskós, tá
Jose Mota legði teir á

odda eftir steðgin. Emil
Christensen fekk tó javn-
að, og so skuldi longd
leiktíð til. Her legði Vi-
borg seg aftur á odda, tá
ein annars sera væl spæl-
andi Gunnar Nielsen ikki
megnaði at halda skot-
roynd, soleiðis at Alex
Nørlund fekk sett returin
í netið, men Frem og
Emil Christensen vóru
ikki lidnir. Emil syrgdi
nevnliga fyri, at talan
gjørdist um brotsspark-
kapping, og her gjørdust
føroyingarnir avgerandi.

Gunnar tók kanska ikki
nakað brotsspark, men
við at fara rætta vegin
hvørja ferð, trýsti hann at
enda Viborg-skjúttan at
skjóta á stólpan. Og tá
Jón Rói fekk álitíð at
skjóta seinasta brots-
sparkið, var hann ískald-
ur.

Fleiri vóru nær við

Talan var annars um eitt
kvøld, har nógv super-

ligufeløg máttu arbeiða
yvirtíð, fyri at koma víð-
ari.

Umframt AaB, sum
altso spældi 120 minuttir,
noyddist OB heilt út í
brotssparkkapping móti
Kolding, eins og Esbjerg
noyddist tað móti Lyngby
og FCK noyddist tað móti
Slagelse. Í øllum trimum
fórunum endaði alt tó
við, at superligufeløgini
høvdu bestu nervarnar úr
11 metrum.

Brøndby var einasta
superligufelagið, sum
bara spældi 90 minuttir,
tá teir vunnu 2-1 á Silke-
borg. Og á heimavølli
vann B1909 heili 5-2 á
Herfølge.

Tey átta liðini, sum so-
leiðis hava vunnið seg
fram í fjórðingsfinalur-
nar, eru hesi: Randers
FC, Brøndby, B1909,
Frem, AaB, FCK, OB og
Esbjerg.



Nú kenna eisini danir til frálíka sparkiteknikkin hjá Súna
Olsen. Mikukvøldið hamraði hann úr 25 metrum AaB
víðari í donsku steypakappingini